

NKIPANGWA KIPYA

NGYE EKUSHINTULA MATOBA AAYE SU ?

A su twafundakasha musokia waye mu mase !!! 2 Bena Kolente 5:17 Muyile bupangwa, Ngye eetu a nyama tana shintuule matoba aye nya. Na kwafwa bakulu ; sunga akudika meeno. Anka muntu Ngye, Muntu sha kuminyine Yesu bu mupashi, yawa eku shintuluka ; matoba aye ebu bito, sunga mabi aye byaluluka, su eyendo bapusha eyi dya mwanana na bakumiina, Ano mayi twi kwi apeta mu eyi di'Efile-Mukulu mu mukanda wa 2 Bena Kolente 5:16,17. Nakula bino ; Bwa'shi atwe kubanga bino bino, tatuwuku muntu muyile mbidi, na su twibawukye Kilisto muyile mbidi, anka binobino tatu muwuku dingi (byabya) nya. Kishingatshilo ekumi na musambobidi, v17 ; « ***Kwamba'shi su muntu e mwi Kilisto, ni nkipangwa kipya : bintu byakala bibakidi ; talanga, bintu byoso bibakitwa bipya ».***

Twikulamina kini ?

- Eyendo bakwetu, su muntu bakumiina Fumu Yesu bu mupashi taadi kipangwa kipya.
- Basudiibwa na mase aye ; matoba, matope, milwisho byaye byoso bibalekyelwa.
- Ebya kupona mu bubi, anka tebya kushadidila mwanka, mwanda ena kitente kyesho ki'eyi dya mwanana.
- Mwiulu mwi muloo ukata paaye kwilanga mwanda eshina diaye dibafundwa mwuiulu, Luka 15:10.

Obe namu oyipusha biodya kupashibwa ? Sunga kwikala kipangwa kipya su ?

Badikanga elondo dya mulami a lukano na Mpolo na Silase [mu Mikitshino 16:30,31] « *...bambile'shi : ba mwanana, nkite kini byandja kupashibwa ?* » bano namu'shi : « Kumina Fumu Yesu, ngi okapashiibwa obe na nshibo yobe ».

Kwi muntu baadi bu Ngye, abingabinga bena Kilisto na balulukile kipangwa kipya, ta fubila Fumu Yesu, eshina diaye ni Mpolo (bala Mikitshino 9:21,22).

Sunga n'obe lelo uno, obe bapu kubala ino milongo, ela meshi'eshi ; kwi yawa bakufuule kifulo, akufwila ku nkulusu bwa nkupasha ku bubi na omukumiine, nka papa ofiki kipangwa kipya, kisuudibwe na mase a Fumu Yesu abapoone ku mutshi wa nkulusu pabo ku mutubula mulumbu mu lubafu, tala mu Yoano 3:36 ; « Yawa akumiina Mwana ena muwa wa losoo ; anka yawa shakokyela Mwana tamono muwa, anka nsugu y'Efile-Mukulu ayishaala paadi ». ***Sangula muwa opashibwe ku sungu y'Efile Yaya na oshale kipangwa kipya.***

Efeso 4:24 « na byanudya kufwala muntu mupya, mupangibwe muyile bikumiine'Efile-Mukulu, mu kululama na bu selele bw'eyendo ».

Su ano mayi aba kusankisha, yipusha kisaka kya kupalakasha kwa mukandu wibuwa, mu kakongye ka bena selele, sunga aki talula bifunwe mu Kisongye mu kakongye ka fumu mu Kabinda.

Bakuwenu mu Kilisto : Arthur ASSANI , Ivon KILUBA , Esther KIMANKINDA.